

Khuthba Khulasa 31.03.17 **വൂത്ബ സംഗ്രഹം**

സയ്യിദുനാ ഹദ്ദീത് അമീറുൽ മുഅ്മിനീൻ ഖലീഫത്തുൽ മസീഹ് അൽഖാമിസ് അയ്യൂബുല്ലാഹ്

31.03.17 ന് ബൈത്തുൽ ഹുത്തുഹ് ലണ്ടനിൽ നിർവഹിച്ച ജുമാരു വൂത്ബയുടെ സംഗ്രഹം

എന്തൊന്ന് നമ്മൾ നമുക്കുവേണ്ടി ആഗ്രഹിക്കുന്നുവോ അത് മറ്റുള്ളവർക്കുവേണ്ടിയും ആഗ്രഹിക്കണമെന്നുള്ള നബി(സ)തിരുമേനിയുടെ ഉപദേശം എപ്പോഴും മുന്നിൽ വെക്കേണ്ടതാണ്. അതിനാൽ നമ്മുടെ ദോഷങ്ങൾ മറഞ്ഞിരിക്കുന്നത് ഇഷ്ടപ്പെടുന്നുവെങ്കിൽ മറ്റുള്ളവരെ കുറിച്ചും അതേ ബോധം ഉണ്ടായിരിക്കേണ്ടതാണ്. സമൂഹത്തിന്റെ സമാധാനത്തിനും അനിവാര്യമായിട്ടുള്ള സുവർണമായ അടിസ്ഥാനനിയമമാണത്. വെറും നാവിയുടെ മധുരത്തിനും സന്തോഷത്തിന്റെ ചുറ്റുപാടുണ്ടാക്കുന്നതിനുംവേണ്ടി മറ്റുള്ളവരുടെ തിന്മകൾ പ്രചരിപ്പിക്കുക എന്നത് അങ്ങേയറ്റം വലിയ പാപമാണ്. ഇതിൽനിന്ന് എല്ലാ അഹ്മദികളും രക്ഷപ്പെടേണ്ടതാണ്.

തശഹ്ഹുദ്ദും തഅവൂദ്ദും സൂറ ഫാതിഹയും ഓതിയതിനുശേഷം അമീറുൽമുഅ്മിനീൻ അയ്യൂബുല്ലാഹുത്ത ആലാ ബിനസദ്ദീഹിൽ അസീസ് പറഞ്ഞു:

എല്ലാ ന്യൂനതകളിൽനിന്നും എല്ലാ വിധത്തിലും പരിശുദ്ധരായിട്ടുള്ള ഒരു മനുഷ്യനും ലോകത്തില്ല. അല്ലാഹുവിന്റെ വിശേഷഗുണമാണ് 'സത്താർ' അഥവാ ന്യൂനതകൾ മറച്ചുവെക്കുന്നവൻ എന്നത്. അവൻ നമ്മുടെ എല്ലാ കുറവുകളും മറച്ചു വെക്കുന്നു. മനുഷ്യന്റെ തെറ്റുകളേയും വീഴ്ചകളേയും പാപങ്ങളേയും അല്ലാഹു വെളിച്ചത്തുകൊണ്ടുവന്നാൽ ആർക്കും മുഖം കാണിക്കാൻ മനുഷ്യൻ അർഹനായിരിക്കുകയില്ല. അല്ലാഹു 'സത്താറുൽ ഉയൂബും' 'ഗഹ്ഫറുദ്ദുനുബുമാണ്.' അതായത് ന്യൂനതകൾ മറച്ചുവെക്കുന്നവനും പാപങ്ങൾ പൊറുത്തുകൊടുക്കുന്നവനുമാണ്. നമ്മളോടു ഔദാര്യം ചെയ്തുകൊണ്ട് അവൻ നമുക്ക് ഈ ദുആയും പഠിപ്പിച്ചു തന്നു: "നിങ്ങൾ നിങ്ങളുടെ തെറ്റുകളിൽനിന്നും വീഴ്ചകളിൽനിന്നും രക്ഷപ്പെടാൻ ശ്രമിച്ചുകൊണ്ടിരിക്കുകയും 'ഇസ്തിഗ്ഫാർ' ചെയ്തുകൊണ്ടിരിക്കുകയുമാണെങ്കിൽ ഞാൻ നിങ്ങളുടെ പാപങ്ങൾ മാപ്പാക്കിത്തരുന്നതാണ്. നിങ്ങളുടെ ന്യൂനതകൾ മറച്ചു വെക്കുന്നതും നിങ്ങളുടെ ദുആകൾ സ്വീകരിക്കുന്നതുമാണ്." എല്ലാ ഓരോരുത്തരുടേയും ന്യൂനതകൾ പൊതുവായിട്ട് അല്ലാഹു മറച്ചു വെക്കുന്നുണ്ട്. 'ഇസ്തിഗ്ഫാർ' ചെയ്യുന്നവരെ പ്രത്യേകമായ നിലയിൽ തന്റെ പുതപ്പിൽ അവന്റെ പൊറുക്കൽ പൊതിഞ്ഞെടുക്കുന്നതാണ്. 'ഗഹ്ഫ' എന്നതിന്റെ ഉദ്ദേശ്യം മറയ്ക്കുക, പൊതിയുക എന്നാണ്. ഈ ഉദ്ദേശ്യംതന്നെയാണ് ഏറ്റക്കുറച്ചിലോടെ 'സത്തറി'നുള്ളത്. ഹദ്ദീത്ത് മസീഹ് മൗഊദ്(അ)ഒരിടത്ത് പറയുന്നു: "ഇസ്ലാം അവതരിപ്പിച്ചിട്ടുള്ള ദൈവം, മുസ്ലീംകൾ ഏതൊരു ദൈവത്തെയാണോ വിശ്വസിച്ചിട്ടുള്ളത് അവൻ റഹീമാണ്, കരീമാണ്, ഹലീമാണ്, തവ്ബാബാണ്, ഗഹ്ഫറാണ്. അതായത് കരുണാമയനാണ്, ഉദാരവാനാണ്, ദയാലുവാണ്, പശ്ചാത്താപം സ്വീകരിക്കുന്നവനാണ്, പാപങ്ങൾ പൊറു

ക്കുന്നവനുമാണ്. ആരാനോ സത്യസന്ധമായി മാനസാന്തരപ്പെടുന്നത് അല്ലാഹു അവന്റെ 'തൗബ' സ്വീകരിക്കുകയും പാപം പൊറുത്തുകൊടുക്കുകയും ചെയ്യുന്നു." പക്ഷേ, പറഞ്ഞു: "ലോകത്ത് യഥാർഥ സഹോദരനാണെങ്കിൽത്തന്നെയും, അല്ലെങ്കിൽ മറ്റേതെങ്കിലും ബന്ധുവാണെങ്കിൽത്തന്നെയും ഒരുപ്രാവശ്യം തെറ്റു കണ്ടാൽ, അവൻ ആ തെറ്റിൽനിന്ന് പിന്മാറിയാൽപ്പോലും അതായത് തെറ്റുചെയ്തവൻ പശ്ചാത്തപിച്ച് മടങ്ങിയാൽപ്പോലും അവനെ തെറ്റുകാരനായിട്ടുത്തന്നെയായിരിക്കും മനസ്സിലാക്കുക."

ആരെങ്കിലും പാപവും തെറ്റും ചെയ്തിട്ട് പശ്ചാത്തപിച്ചു മടങ്ങിയാൽത്തന്നെയും ഭൂതികനായ മനുഷ്യൻ അവനെ കാണുന്നത് ന്യൂനതയുടേയും സംശയത്തിന്റേയും ദൃഷ്ടികൊണ്ടുതന്നെയായിരിക്കും. ഹദ്ദീത്ത് മസീഹ് മൗഊദ്(അ)പറഞ്ഞു: "പക്ഷേ അല്ലാഹു എത്രമാത്രം ഉദാരവാനാണ്. മനുഷ്യൻ ആയിരക്കണക്കിന് തെറ്റുകൾ ചെയ്തിട്ടും പശ്ചാത്തപിച്ചു മടങ്ങിയാൽ അവൻ പൊറുത്തുകൊടുക്കുന്നു. അല്ലാഹുവിന്റെ വർണത്തിൽ വിഭൂഷിതരായ പ്രവാചകന്മാരൊഴികെ, മറ്റുള്ളവരുടെ തെറ്റുകൾ മറച്ചുവെച്ചു പ്രവൃത്തിക്കുന്നവരായി ലോകത്ത് ഒരു മനുഷ്യനുമില്ല." അതായത് എത്രയാണോ അല്ലാഹു മറച്ചുവെച്ചു പ്രവൃത്തിക്കുന്നത് അത്രപ്രവൃത്തിക്കുന്നവരായി നബിമാരൊഴികെ ആരുമില്ല. അല്ലാഹുവിനുശേഷം നബിയ്ക്കാണ് മറ്റുള്ളവരുടെ തെറ്റുകുറ്റങ്ങൾ അത്രമാത്രം മറച്ചുവെച്ച് പ്രവൃത്തിക്കാൻ കഴിയുന്നത്. അവർക്കു പുറമെ ആരുമില്ല.

ഹദ്ദീത്ത് മസീഹ് മൗഊദ്(അ)പറയുന്നു: "അല്ലാഹുവിന്റെ 'സത്താരിയുത്ത്' അഥവാ ദോഷങ്ങൾ മറച്ചു വെക്കുക എന്ന ഗുണം എങ്ങനെയുള്ളതാണെന്നുവെച്ചാൽ അവൻ മനുഷ്യരുടെ പാപങ്ങളേയും തെറ്റുകളേയും കാണുന്നു. പക്ഷേ, തന്റെ ഈ സവിശേഷഗുണം കാരണത്താൽ അവന്റെ പാപങ്ങളെ അവൻ അതിൽ അതിർലംഘിക്കുന്നതുവരെ മുടിവെക്കുന്നു. എന്നാൽ, മനുഷ്യ

നന്നെങ്കിൽ അവൻ മറ്റുള്ളവർ ചെയ്യുന്ന പാപം കാണുന്നതുപോലുമില്ല. എന്നിട്ടും ബഹുജമുണ്ടാക്കുന്നു.” അവിടന്ന് പറഞ്ഞു: ‘നിങ്ങൾ ചിന്തിക്കുക! അവന്റെ ദയയുടേയും കരുണയുടേയും എത്ര മഹത്തായ സ്വഭാവവൈശിഷ്യമാണ്.’ പറഞ്ഞു: “അല്ലാഹു ശിക്ഷിക്കാൻ തുടങ്ങിയാൽ എല്ലാവരെയും അവൻ നശിപ്പിക്കാൻ സാധിക്കുന്നതാണ്. പക്ഷേ, അവന്റെ ദയയും കരുണയും വളരെ വിശാലമാണ്. അത് അവന്റെ കോപത്തിനുമേൽ മുന്നിട്ടുനില്ക്കുന്നു.”

അമീറുൽമുഅ്മിനീൻ പറഞ്ഞു: “നമ്മൾ ഇക്കാര്യങ്ങൾ മനസ്സിലാക്കുകയും നമ്മുടെ കൂട്ടുകാരുടേയും സഹോദരങ്ങളുടേയും നമ്മളുമായി ബന്ധപ്പെടുന്നവരുടേയും കാര്യങ്ങൾ എപ്പോഴും തിരഞ്ഞുനോക്കിയും ചൂഴ്ന്നുനോക്കിയും നടക്കാതെ അവരുടെ ബലഹീനതകൾ അന്വേഷിച്ച് നടക്കാതെയുമിരിക്കുകയാണെങ്കിൽ പ്രിയപ്പെട്ടതും സ്നേഹിക്കുന്നതും സമാധാനനിർഭരവുമായ ഒരു സമൂഹം സ്ഥാപിതമാകുന്നതാണ്. ദോഷങ്ങൾ മറച്ചു വെക്കുന്നതിനു പകരം മറ്റുള്ളവരുടെ കുറവുകൾ വെളിപ്പെടുത്താൻ ശ്രമിച്ചു നടക്കുന്ന ഒരുപാടാളുകൾ നമ്മളിലുണ്ട്. എന്നാൽ, അവരെ സംബന്ധിച്ച് ആരെങ്കിലും എന്തെങ്കിലും പറഞ്ഞാൽ അല്ലെങ്കിൽ ഇന്നയാൾ തന്നെ കുറിച്ച് ഈ രീതിയിൽ സംസാരിച്ചിട്ടുണ്ടെന്ന് അയാൾ അറിഞ്ഞാൽ അങ്ങേയറ്റം മോശക്കാരനായിത്തീരുന്നു. അങ്ങേയറ്റം കോപാകുലനായി മരിക്കാനും കൊല്ലാനും തയ്യാറായിത്തീരുന്നു. എന്താണ് നമ്മൾ നമുക്കുവേണ്ടി ആഗ്രഹിക്കുന്നുവോ അത് മറ്റുള്ളവർക്കുവേണ്ടിയും ആഗ്രഹിക്കണമെന്നുള്ള നബി(സ)തിരുമേനിയുടെ ഉപദേശം എപ്പോഴും മുന്നിൽ വെക്കേണ്ടതാണ്. അതിനാൽ നമ്മൾ നമ്മുടെ ദോഷങ്ങൾ മറഞ്ഞിരിക്കുന്നത് ഇഷ്ടപ്പെടുന്നുവെങ്കിൽ മറ്റുള്ളവരെ കുറിച്ചും അതേ ബോധം ഉണ്ടായിരിക്കേണ്ടതാണ്. സമൂഹത്തിന്റെ സമാധാനത്തിനും അനിവാര്യമായിട്ടുള്ള സുവർണമായ അടിസ്ഥാനനിയമമാണത്.”

അമീറുൽമുഅ്മിനീൻ പറഞ്ഞു: ‘ന്യൂനത കണ്ടിട്ട് അത് പരത്തുന്നതിന് പകരം എല്ലാ ഓരോരുത്തരും ‘ഇസ്തിഗ്ഫാർ’ ചെയ്യേണ്ടതാണ്. അല്ലാഹു നിരാശ്രയനാണ്. നമ്മുടെ ഉള്ളിൽ കുടിയിരിക്കുന്ന അസംഖ്യം ന്യൂനതകൾ വെളിച്ചത്താകുമോ എന്ന് ഭയപ്പെട്ടുകൊണ്ടിരിക്കേണ്ടതാണ്. സദുദ്ദേശ്യത്തോടുകൂടി മനുഷ്യൻ മറ്റുള്ളവരുടെ ന്യൂനതകൾ മറച്ചുവെക്കുന്നതായാൽ അല്ലാഹുവിന്റെ കൃപകൾ കരസ്ഥമാക്കുന്നവനായിത്തീരുന്നതാണ്. അല്ലാഹു ശിക്ഷിക്കാൻ ഒരുങ്ങുകയും കണക്കെടുപ്പ് നടത്തുകയും ചെയ്താൽ എല്ലാവരെയും നശിപ്പിക്കുന്നതായിരിക്കുമെന്ന് ഹദ്ദറത്ത് മസീഹ് മൗഊദ്(അ) പറഞ്ഞ കാര്യം എപ്പോഴും ഓർമ്മവെക്കേണ്ടതാണ്. അതുകൊണ്ട് വളരെ ഭയപ്പെടേണ്ട സ്ഥാനമാണിത്. എപ്പോഴും ഇസ്തിഗ്ഫാർ ചെയ്യുന്നതിലേക്ക് ശ്രദ്ധയുണ്ടാകേണ്ട ആവശ്യമാണുള്ള

ത്. നബി(സ)തിരുമേനി ഒരു അവസരത്തിൽ പറഞ്ഞു: ‘തന്റെ മുസ്ലീം സഹോദരന്റെ ന്യൂനതകൾ ആരാണോ മറച്ചുവെച്ചത് അല്ലാഹു ഖിയാമത്തുനാൾ അവന്റെ ന്യൂനതകൾ പൊതിഞ്ഞുവെക്കുന്നതായിരിക്കും. മറച്ചു വെക്കുന്നതായിരിക്കും. ആരാണോ തന്റെ മുസ്ലീം സഹോദരന്റെ ദോഷങ്ങൾ വെളിപ്പെടുത്തി നടക്കുന്നത്, അവന്റെ ദോഷങ്ങൾ പറഞ്ഞുനടക്കുന്നത്, അവന്റെ തിന്മകൾ കണ്ട് ലോകരോടു പറഞ്ഞുനടക്കുന്നത് അല്ലാഹു അവന്റെ ന്യൂനതകളേയും നഗ്നതയേയും അതേ പോലെ വെളിപ്പെടുത്തുന്നതായിരിക്കും. അവന്റെ വീട്ടിലും അവനെ അപമാനിക്കുന്നതായിരിക്കും. ഇതു വളരെ വലിയ ഭീഷണിയാണ്. ഭയപ്പെടേണ്ട സ്ഥാനമാണ്. അല്ലാഹുവിന്റെ കൃപയെ ആകർഷിച്ചെടുക്കുന്നതിനുവേണ്ടി മറ്റുള്ളവരുടെ ന്യൂനതകൾ നോക്കിക്കാണുന്നതിനുപകരം തന്നിലേക്കുതന്നെ ദൃഷ്ടി ഊന്നേണ്ടതാണ്. അപ്പോൾ നമുക്ക് അല്ലാഹുവിന്റെ കൃപയേയും കരുണയേയും ആകർഷിച്ചെടുക്കാൻ കഴിയുന്നതാണ്. നമ്മൾ ഒരുവന്റെ തിന്മ വെളിപ്പെടുത്താതിരുന്നാൽ പരിഷ്കരണം എങ്ങനെ നടക്കാനാണെന്ന് ചിലർ ചോദിക്കാറുണ്ട്. എപ്പോഴും ഓർക്കേണ്ടതാണ്! ആരുടെയെങ്കിലും തിന്മ ജമാഅത്തിന് നഷ്ടമുണ്ടാക്കുന്നതിന് വഴിവെക്കുന്നുവെങ്കിൽ അല്ലെങ്കിൽ സമൂഹത്തിലെ ഒരു വിഭാഗത്തെ തങ്ങളുടെ കൈയിലൊതുക്കി മോശമാക്കാൻ ഉദ്ദേശിക്കുന്നെങ്കിൽ പരിഷ്കരിച്ചെടുക്കുന്നതിന് നിശ്ചയിക്കപ്പെട്ടിട്ടുള്ളവരെ, അമീർ ജമാഅത്തുണ്ട്, സ്വർറുണ്ട് അവരെ അറിയിക്കേണ്ടതാണ്. അല്ലെങ്കിൽ അവരുടെ പരിഷ്കരണത്തിൽ ശ്രദ്ധിക്കാൻ എനിക്കെഴുതുക. പക്ഷേ, ആരുടെയെങ്കിലും തിന്മകണ്ട് അത് പ്രചരിപ്പിക്കുകയും, പരത്തുകയും ചെയ്യുക എന്നത് എന്തായാലും പാടില്ല. കാരണം തിന്മകൾ അവസാനിക്കുന്നതിനു പകരം അതു മുഖേന പരക്കുകയായിരിക്കും ചെയ്യുക. ഇതു സംബന്ധമായുള്ള നബി(സ)തിരുമേനിയുടെ ഉപദേശം എപ്പോഴും ഓർമ്മവെക്കേണ്ടതാണ്. നബി(സ)തിരുമേനി പറഞ്ഞു: ‘ജനങ്ങളുടെ ദൗർബല്യങ്ങളുടെ പിന്നാലെ നടന്നാൽ-അതിനെ ഓരോയിടത്തും പറയുക, ചൂഴ്ന്ന് നോക്കി തിന്മയെ അന്വേഷിച്ച് കണ്ടെത്താൻ ശ്രമിക്കുക-അവൻ അവരെ നശിപ്പിക്കുന്നതായിരിക്കും. സമൂഹത്തിന്റെ സമാധാനവും മോശമാക്കുന്നതായിരിക്കും. പിന്നീട് ഇക്കാര്യം മുക്കിലും മൂലയിലും വിവരിച്ചു നടക്കുകയാണെങ്കിൽ ഈ രോഗം ആരിലാണോ ഉള്ളത് അവരിൽ പരിഷ്കരണം നടത്തുന്നതിനുപകരം പിടിവാശി ഉണ്ടാകുന്നതായിരിക്കും. ആ പിടിവാശിയിൽ അവർ മറ്റുള്ളവരെയും തങ്ങളെപ്പോലെയൊക്കെയെടുക്കാൻ ശ്രമിക്കുന്നു. തങ്ങളുടെ വൃത്തം വികസിപ്പിച്ചുപോകുകയും ചെയ്യുന്നു. മറ ഇല്ലാതാകുന്നു. മറ ഇല്ലാതാകുമ്പോൾ പരിഷ്കരണവശവും ഇല്ലാതാകുന്നു.

ഇവിടെ ഞാൻ ജമാഅത്തിന്റെ ജോലികൾ ഏല്പിച്ചി

ട്ടുള്ളവരോടും പറയാനാഗ്രഹിക്കുകയാണ്, പ്രത്യേകിച്ചും പരിഷ്കരണ വകുപ്പ്(ഇസ്ലാഹ്) കൈകാര്യം ചെയ്യുന്ന വരോടു അങ്ങേയറ്റം സൂക്ഷ്മതയോടും സഹതാപവികാരം ഉൾക്കൊണ്ടുകൊണ്ടും ഇസ്ലാഹ് പ്രവർത്തനങ്ങൾ ചെയ്യുക. ഇന്ന ഔദ്യോഗിക ഭാരവാഹി കാരണത്താൽ തന്റെ ന്യൂനത വെളിപ്പെടുകയും പ്രചരിക്കുകയും ജനങ്ങൾ അതറിയുകയും ചെയ്തുവെന്ന് ഒരു ജമാഅത്തംഗത്തിനും തോന്നാൻ പാടില്ല. ഈ തോന്നലുണ്ടായാൽ അതിന്റെ പ്രതികരണം വളരെ കഠിനമായിരിക്കും. 'എന്റെ സവിശേഷ ഗുണത്തെ കൂടുതൽക്കൂടുതൽ സ്വായത്തമാക്കുന്നതിനു വേണ്ടി ഞാൻ നിങ്ങൾക്ക് ജമാഅത്തിന് സേവനം ചെയ്യാൻ അവസരം നൽകിയിരുന്നു. പക്ഷേ, ഇവിടെ നിങ്ങൾ എന്റെ സത്താരിയ്യത്തിന്(ന്യൂനതകൾ മറച്ചുവെക്കുന്ന അവസ്ഥ)വിരുദ്ധം നടന്ന് അസ്വസ്ഥതകളും കുഴപ്പങ്ങളും മൂണ്ടാക്കാൻ കാരണക്കാരായിത്തീരുന്നു' എന്ന് അത്തരം ഔദ്യോഗിക ഭാരവാഹികളോടു അല്ലാഹു പറയുന്നതാണ്. അല്ലാഹുവിന് ന്യൂനതകൾ മറച്ചുവെക്കുക എന്ന ഗുണം എത്രമാത്രം പ്രിയങ്കരമാണ്, ന്യൂനതകൾ മറച്ചുവെക്കുന്നവരെ എത്രമാത്രം കടാക്ഷിക്കുന്നു, ഇതുസംബന്ധമായി നബി(സ)തിരുമേനി ഒരു അവസരത്തിൽ പറഞ്ഞു, 'മുസ്ലിം മുസ്ലിമിന്റെ സഹോദരനാണ്. അവൻ അവന്റെമേൽ അക്രമം ചെയ്യുകയില്ല. അവനെ തനിച്ചും ഏകനായും വിട്ടു കളയുകയുമില്ല. ആരാണോ തന്റെ സഹോദരന്റെ ആവശ്യം നിർവഹിക്കുന്നതിൽ വ്യാപൃതനായിരിക്കുന്നത് അല്ലാഹു അവന്റെ ആവശ്യങ്ങൾ നിറവേറ്റിക്കൊടുക്കുന്നതാണ്. ആരാണോ ഏതെങ്കിലും മുസ്ലിമിന്റെ ബുദ്ധിമുട്ട് അകറ്റിയത് അല്ലാഹു ചിയാമത്തുനാൾ അവന്റെ ഒരു ബുദ്ധിമുട്ട് അകറ്റുന്നതാണ്. ആരാണോ ഒരു മുസൽമാന്റെ ന്യൂനത മറച്ചുവെച്ചത് അല്ലാഹു ചിയാമത്തുനാൾ അവന്റെ ന്യൂനത മറച്ചുവെക്കുന്നതാണ്.

അതുകൊണ്ട് ആ കരുണാമയനും ദയാലുവുമായ അല്ലാഹുവിന്റെ കരുണയേയും ദയയേയും ആകർഷിച്ചെടുക്കുന്നതിന് ദോഷങ്ങൾ മറച്ചുവെക്കുകയും ന്യൂനതകൾ വെളിപ്പെടുത്താതിരിക്കുകയും ചെയ്യേണ്ടത് അങ്ങേയറ്റം നിർബന്ധമാണ്. ഹദ്റത്ത് മസീഹ് മൗഊദ്(അ)ഒരു അവസരത്തിൽ പറഞ്ഞു: 'മനുഷ്യന്റെ വിശ്വാസത്തിന്റെ കഴിവ് എന്നു പറയുന്നത് അല്ലാഹുവിന്റെ സവിശേഷ ഗുണങ്ങൾകൊണ്ട് വിഭൂഷിതരാകുക എന്നതാണ്. എന്തെന്തെല്ലാം ഉൽകൃഷ്ട സ്വഭാവഗുണങ്ങളാണോ അല്ലാഹു വിലുളളത്, എന്തെന്തെല്ലാം സിഫത്തുകളാണോ ഉള്ളത് അതിനെ കഴിയുന്നത്ര പിൻപറ്റുക. അല്ലാഹുവിന്റെ വർണത്തിൽ വിഭൂഷിതരാവാൻ തന്നത്താൻ ശ്രമിക്കുക. ഉദാഹരണത്തിന് അല്ലാഹുവിൽ 'അഹ്വ്' അഥവാ മാപ്പുകൊടുക്കുക എന്ന ഗുണമുണ്ട്. മനുഷ്യനും മാപ്പു കൊടുക്കേണ്ടതാണ്. അല്ലാഹു സത്താറാണ്. മനുഷ്യനും സത്താരി

യ്യത്തിന്റെ പ്രൗഢിയിൽ ഭാഗഭാക്കുകേണ്ടതാണ്. വെറും നാവിന്റെ മധുരത്തിനും സന്തോഷത്തിന്റെ ചുറ്റുപാടുണ്ടാക്കുന്നതിനുംവേണ്ടി മറ്റുള്ളവരുടെ തിന്മകൾ പ്രചരിപ്പിക്കുക എന്നത് അങ്ങേയറ്റം വലിയ പാപമാണ്. ഇതിൽ നിന്ന് എല്ലാ അഹ്മദികളും രക്ഷപ്പെടേണ്ടതാണ്. അതേ! ആരുടെയെങ്കിലും ബലഹീനത കണ്ടാൽ അയാളുടെ പരിഷ്കരണത്തിനും ആ തിന്മയോ ബലഹീനതയോ അയാളിൽനിന്ന് അവസാനിപ്പിക്കുന്നതിനും ശ്രമിക്കുക എന്നത് സഹതാപത്തിന്റെ തേട്ടമാണ്. ഹദ്റത്ത് മസീഹ് മൗഊദ്(അ)പറയുന്നു: 'ആരെയാണോ ദുർബലമുള്ളവനായി കാണുന്നത് അവനെ രഹസ്യമായി ഉപദേശിക്കേണ്ടതാണ്. നിശബ്ദതയോടെ മാറ്റിനിറുത്തി അവനെ ഉപദേശിക്കുക. അവൻ അത് സ്വീകരിക്കുന്നില്ലെങ്കിൽ അവനു വേണ്ടി ദുആ ചെയ്യുക. ദുആയിൽ വളരെ വലിയ ശക്തിയാണുള്ളത്. ഒരാളുടെ ന്യൂനത നൂറു പ്രാവശ്യം പറഞ്ഞു നടക്കുകയും പക്ഷേ, ഒരു പ്രാവശ്യംപോലും അയാൾക്കു വേണ്ടി ദുആ ചെയ്യാതിരിക്കുകയും ചെയ്യുന്നവന്റെ അവസ്ഥ അങ്ങേയറ്റം പരിതാപകരമാണ്. കുറഞ്ഞത് നാല്പതു ദിവസമെങ്കിലും കരഞ്ഞുകരഞ്ഞു ദുആ ചെയ്തതിനുശേഷമായിരിക്കണം ആരുടെയെങ്കിലും ന്യൂനത വിവരിക്കേണ്ടത്. പറഞ്ഞതിന്റെ ഉദ്ദേശ്യം ന്യൂനതയെ പിന്തുണയ്ക്കുന്നവനാകുക എന്നതല്ല. മറിച്ച് അതിന്റെ പ്രചാരണവും പരദുഷണവും നടത്താതിരിക്കുക എന്നതാണ്.' ആ ന്യൂനതകളെക്കൊണ്ട് അത് പ്രചരിപ്പിക്കാതിരിക്കുക. ജനങ്ങളുടെ മുമ്പിൽ പറയാതിരിക്കുക. തുടർന്നും പറയാതിരിക്കുക.

ഹദ്റത്ത് മസീഹ് മൗഊദ്(അ)പറയുന്നു: 'കരുണ, ദുആ, ന്യൂനതമറച്ചുവെക്കൽ, ദയ പരസ്പരമില്ലാത്തിടത്തോളം ഈ പരമ്പര മുന്നോട്ടു പോകുകയില്ല.' അവിടന്ന് നമ്മളിൽ എന്തുകാണാനാണ് ആഗ്രഹിക്കുന്നത്? നമ്മൾ പരസ്പരം ഒരാൾ മറ്റൊരാൾക്കുവേണ്ടി ദയ ഉണ്ടാക്കുക എന്നതുതന്നെ. ഒരാൾ മറ്റൊരാൾക്കുവേണ്ടി ദുആ ചെയ്യുന്നവനാകുക. ഒരാൾ മറ്റൊരാളുടെ ന്യൂനത മറച്ചുവെക്കുക. ഒരു അവസരത്തിൽ അവിടന്ന് പറഞ്ഞു: 'നമ്മുടെ ജമാഅത്തിനു വേണ്ടത് ഏതെങ്കിലും സഹോദരന്റെ ന്യൂനതകണ്ടാൽ അവനുവേണ്ടി ദുആ ചെയ്യുക എന്നതാണ്. പക്ഷേ, അവൻ ദുആ ചെയ്യാതിരിക്കുകയും അതു വിവരിച്ചു നടക്കുകയുമാണെങ്കിൽ അവൻ പാപമാണ് ചെയ്യുന്നത്.' പറയുന്നു: 'അകറ്റാൻ പറ്റാത്തതായ ഏതു ന്യൂനതയാണുള്ളത്? അതിനാൽ ദുആകൊണ്ട് എപ്പോഴും മറ്റു സഹോദരനെ സഹായിക്കേണ്ടതാണ്. നമ്മൾ ഇങ്ങനെ പരസ്പരം സഹായിക്കുകയും ഒരാളുടെ ന്യൂനത കണ്ടു പിടിച്ചു നടക്കുന്നതിനും അതു വെളിപ്പെടുത്തുന്നതിനും പകരം ഒരാൾ മറ്റൊരാൾക്കുവേണ്ടി ദുആ ചെയ്യുകയാണെങ്കിൽ അപ്പോഴായിരിക്കും നമ്മൾ ഹദ്റത്ത് മസീഹ് മൗഊദ്

ദ്(അ)നമ്മെ ആക്കിത്തീർക്കാനാഗ്രഹിക്കുന്ന യഥാർഥ ജമാഅത്തായിത്തീരുന്നത്. നബി(സ)തിരുമേനിയുടെ നിർദ്ദേശങ്ങളുടെ അടിസ്ഥാനത്തിൽ ഒരു യഥാർഥ മുസൽമാന്റെ അവസ്ഥ ഇതുതന്നെയായിരിക്കേണ്ടതാണ്. ഈ അവസ്ഥ തന്നെയാണ് നമ്മുടെ പൊറുക്കലിനും മാപ്പു കൊടുക്കലിനും ന്യൂനതകൾ മറച്ചുവെക്കുന്നതിനും മാർഗ്ഗമാകുന്നതും.

നബി(സ)തിരുമേനി അല്ലാഹുവിന്റെ ആഫിയത്തിൽ (സൗഖ്യത്തിൽ) വരുന്നതിനും അവന്റെ കൃപകൾ ആകർഷിച്ചെടുക്കുന്നതിനും ഒരു ദുആ പഠിപ്പിക്കുകയുണ്ടായി. അതു നമ്മൾ ചെയ്തുകൊണ്ടിരിക്കേണ്ടതാണ്. ആ ദുആ ഇതാണ്. 'അല്ലാഹുവേ ഞാൻ നിന്നോടു ദുൻയാവിലും ആഖിറത്തിലും സൗഖ്യം തേടുന്നു. മൗലാ!ഞാൻ നിന്നോടു ദീനിലും ദുൻയാവിലും സമ്പത്തിലും വീട്ടിലും കുടുംബത്തിലും ക്ഷമയും പൂർണ്ണാരോഗ്യവും തേടുന്നു. അല്ലാഹുവേ!എന്റെ ബലഹീനതകൾ മറച്ചുവെച്ചാലും. എനിക്ക് എന്റെ പേടികളിൽനിന്ന് സമാധാനം നൽകിയാലും. അല്ലാഹുവേ! മുന്നിൽനിന്നും പിന്നിൽനിന്നും ഇടത്തുനിന്നും വലത്തുനിന്നും മുകളിൽനിന്നും നീ തന്നെ എന്നെ സംരക്ഷിച്ചാലും. ഞാൻ താഴത്തുനിന്ന് ഏതോ മറഞ്ഞ വിപത്തിന്റെ ഇരയാണ്, അതുകൊണ്ട് നിന്റെ മഹത്വത്തിൽ അഭയം തേടുന്നു.'

ഈ ദുആകൾ നമ്മൾ നമുക്കുവേണ്ടി ചെയ്യുകയും മറ്റു ഉള്ളവർക്കുവേണ്ടിയും അതേ വികാരങ്ങൾ ഉൾക്കൊ

ള്ളുകയും ചെയ്യുമ്പോൾ അല്ലാഹു നമ്മുടെ ദുആകൾ സ്വീകരിക്കുന്നതാണ്. നമ്മൾ അവന്റെ തൃപ്തി കരസ്ഥമാക്കുന്നവരാകാൻ അല്ലാഹു നമ്മെ അനുഗ്രഹിക്കുമാറാകട്ടെ.

ഖുത്ബയുടെ അവസാനം അമീറുൽമുഅ്മിനീൻ പറഞ്ഞു: 'നമസ്കാരത്തിനുശേഷം ഒരു ജനാസ ഗാഇബും നമസ്കരിപ്പിക്കുന്നതാണ്. പാക്കിസ്താനിലെ നങ്കാനസാഹിബ് ജമാഅത്തിന്റെ സ്വർ അഡ്വക്കേറ്റ് മലിക് സലീം ലതീഫ് സാഹിബിന്റെ ജനാസയാണ് നമസ്കരിപ്പിക്കുന്നത്. ഇദ്ദേഹം മലിക് മുഹമ്മദു ശഹീദ് സാഹിബിന്റെ മകനാണ്. 70 വയസ്സായിരുന്നു. 2017 മാർച്ച് 30 ന് രാവിലെ ഏകദേശം 9 മണിക്ക് വീട്ടിൽനിന്ന് തന്റെ മകനോടൊപ്പം കച്ചേരിയിലേക്ക് പോകുവഴി അഹ്മദിയ്യത്തിന്റെ ഒരു ശത്രു വെടിവെച്ച് അദ്ദേഹത്തെ ശഹീദാക്കുകയായിരുന്നു. ഇന്നാ ലില്ലാഹി വ ഇന്നാ ഇലയ്ഹി റാജിയുൻ അമീറുൽ മുഅ്മിനീൻ പരേതനെ അനുസ്മരിച്ചു. പറഞ്ഞു: അല്ലാഹു ശഹീദിന്റെ ദർജകൾ ഉയർത്തുമാറാകട്ടെ. അദ്ദേഹത്തിന്റെ മക്കൾക്കും അദ്ദേഹത്തിന്റെ കാലടിയിലൂടെ നടക്കാനും നന്മകളിൽ മുൻ കടക്കാനും തൗഫീഖ് നൽകുമാറാകട്ടെ. അഹ്മദിയ്യത്തിന്റെ എതിരാളികളേയും ശത്രുക്കളേയും എത്രയുംവേഗം പിടിക്കുന്നതിനുള്ള സാഹചര്യമൊരുക്കുമാറാകട്ടെ.

Friday Sermon delivered by **Hadrath Khaleefathul Masih Al-khamis** (atba)
at Baithul Futuh, London – on 31.03.17

Malayalam Translation : **Moulvi Mohammed Ismail Alleppey**, For Malayalam Desk, Qadian.

Published By Nazarath Nashr-O-Isha'ath, Sadr Anjuman Ahmadiyya - Qadian, 143516

**If Undelivered Please Return To
Ahmadiyya Muslim Jama'at
Baithul Quddoos, G.H.Road
Calicut - 673001, Kerala**

